



Azərbaycan əsgəri yaxın vaxtlarda səngərlərini əzəli sərhədlərimizə köçürəcək...

Aprel döyüşləri tarix yazdı; tarix unudulmur, tarixi unutmuruq...

...Düşmənin irimiqyaslı təxribatlarının qarşısı alınmalıydı...

Aprelin 1-dən 2-nə keçən gecə komandanlığın əmriylə leytenant Zülfü Rzayev, kiçik çayuş Elgün Bədəlov, Rövşən Rəhimov, Üzeyir Nəcəfov, İsmayıl Nəsirov, Teymur Əliyev, Nemət Haqverdiyev addım-addım Lələtəpəyə yaxınlaşdı. Bir-birinin izinə iz qoymaqla, səs-siz-səmərsiz, ehtiyatla...

O anlarda nələr düşünürdülər? - Şuşanı, Xocalı faciəsini, qışın sazağında donan analarımı, düşmənin yaxınlaşdığını hiss edəndə canına qəsd eləyən sonalarımı, son nəfəsi dodaqlarında qalan ananın qucağında donan körpələrimi, düşmənin hənirtisini eşidincə qızını, sonra özünü öldürən atalarımı, ...

Lələtəpənin atəyindəydilər...
...Hiss etdilər ki, snayperlərin atışı altındadırlar. Bir qədər daldalanaraq müşahidə apardılar. Atəşin mənbəyini müəyyənləşdirmək çətin olmadı (döyüşdən sonra məlum olacaqdı ki, düşmənlər təpənin sol cinahındakı qəbirlərdən meyitləri çıxardaraq oradan səngər kimi istifadə eləyib, orada snayperlər yerləşdirib). Əks-həmlənin başlanması ərəfəsində komandirin əmriylə İsrail Əhmədovun atdığı qumbaraatan mərmisi snayper qarışıq mövqenin "altını üstünə çevirdi"...

Həmin anlarda Lələtəpənin sol cinahında üç tank göründü. Müdafiə səddini yarmaq, döyüşçülərimizi səngərlərdən çıxartmaq, öldürmək niyyəti ilə təmas xəttinə tərəf üç ölüm maşını gəlirdi. O anlarda əsgərlərimizin ürəyindən gözəlinə işıq axdığına zərrəcə şübhə etmərəm...

Bir-birinə söykəli üç atəş açıldı. Düşmənin tanklarının üçü alışı.

Dan yeri sökülər-sökülməz bir tank da göründü. Bayaqqı ekipaj - Hacı Əhmədov, tuşlayıcı Yalçın Abbasov, sürücü-mexanik Rövşən Manafov bir az da gözleməyi qərara aldı...

Atəş sərrast oldu - düşmən tanklarından biri "yere yapışdı"...

...Tanklar üz-üzəydi. Düşmən tankları irəliləməyə cəsarət eləməirdi.

...O anlarda Lələtəpəyə yaxınlaşanlarımız hiss elədilər ki, qarşı tərəfdən atəş aramla zəifləyir. "Əlavə qüvvə gələcəyinə ümidlidirlər", - mayor Elnur Əliyev düşünmüş, atəşin bir qədər sağ cinahdan aparılmasını qərara almışdı...

Düşmən qətiyyətlə müdafiə olunduğundan mövqe uğrunda döyüş altı saatdan çox çəkdi. Müdafiə olunan, mövqeni saxlamaq istəyən düşmənlər məhv edildi...

Düşmənlərdən biri qaçmaq istədi. Leytenant Zülfü Rzayev onun uzaqlaşmasına imkan vermədi; düşmən torpağa sərilmiş qaldı...

...Əks-həmlə səngimişdi - düşmən geri çəkilməkdeydi. Komandir sövq-təbii, sağ tərəfdə vuruşan əsgərə baxdı. Əsgər tərpenmirdi. Səslədi. Cavab gəlmədi. Qəlbinə daman damdı: əsgər şəhid olmuşdu...

Əsgərin sol əli sinəsinə uzalı qalmışdı. Barmaqlarının arasında Azərbaycanımızın üçrəngli bayrağı görünürdü. Komandirin gözləri doldu. Dodaqlarını dişləriylə sıxıb əsgərin üstünə döşəndi. İçin-için ağladı. Başını qaldıranda başqa əsgərləri də yaxınlıqda gördü. Hamısının yanağı boyunca göz yaşları axırdı. Hamısının əlində bayrağımız dalğalanırdı. Hamısı döyüşə bayrağımızla qoşulubmuş. Hamısı bayrağımız eşiqinə vuruşmuş. Hamısı bayrağımızı şəhidlik kafəni bilirmiş...

...Dövlət bayrağının işığında vuruşanlar məğlub olmur, ya qələbə qazanır, ya şəhid olur. Azərbaycan əsgəri kimi!

Hamısı düşmən geri çəkiləncən, son nəfəsəncən, şəhid olanacan vuruşardı. Son nəfəsində bayrağımızı sıxmağa macal tapan əsgər kimi!...

...Qələbədən bir neçə gün sonra Lələtəpədəydim. Diqqətimi sağa tərəf uzanan yol çəkmişdi. Səbirsizliklə soruşmuşdum: "Bu yol hara aparır?" Əsgərlərdən biri tələsik dillənmişdi: "Böyük qələbəyə!"

Kövrəkliklə, qürurla əsgəri bağrıma basmışdım...

Yusif Mirzəyevi Ağdərədə bağrıma basdığım kimi...

Vəzir Orucovu Tərtərdə bağrıma basdığım kimi...

Göy üzünə yayılan bayrağımızın önündə diz çökdüm. Bayrağımız dalğala-

nırdı, ürəyim tellənirdi. Akif Nihat Asya bayrağa müraciətlə deyirdi ki, "...hara is-təsən, söylə, səni oraya sancım!". Bu da Bayrağımızın seçdiyi yerlərdən biri - Lələtəpə! Azərbaycan əsgəri bayrağımızın bir istəyini yerinə yetirdi. Leytenant Zülfü Rzayev, kiçik çayuş Elgün Bədəlov, Rövşən Rəhimov, Üzeyir Nəcəfov, İsmayıl Nəsirov, Teymur Əliyev, Nemət Haqverdiyev sancdı bayrağımızı Lələtəpənin zirvəsinə! O anlarda nələr düşünülüb gör-sən? - Əsgəranı, Şuşanı xatırlayıblar, şübhəsiz. Bu bayrağı Cıdır düzündə dal-

Ali Baş Komandan İlham ƏLİYEV:

Aprel döyüşləri onu da göstərdi ki, bu gün Azərbaycan Ordusu dünya miqyasında güclü ordular sırasındadır və istənilən vəzifəni icra edə bilər.



Tarixi unutmuruq, tarix unudulmur

ğalandırmaq keçib könüllərindən. Bayrağımızı zirvəyə sancanların əllərindən öpmək istədim, qoymadılar...

...Düşüncələrimdə istəklə tərəddüd çarpışmaqdaydı; istəyini bildirməyə tərəddüd edirdi, tərəddüdünü yumşaltmağa, yumşalda-yumşalda əritməyə çətinlik çəkirdi. Nə onu bacarırdı, nə o birini. Nə ondan uzaqlaşa bilirdi, nə o birindən.

Əsgər Samir Həsənova on günlük məzuniyyət verilmişdi. Tərəddüd istəyi günləyirdi, istək tərəddüdü. Getsinmi - necə getsin, qalsınmi - necə qalsın?.. Ermənilər atəşkəsi tez-tez pozurdu. Səngərdəşini, səngər qardaşını dar ayaqda qoyub getməyi şəninə sığışdırmırdı. Həm də qardaş toyunda doyunca, yorulunca oynamaq keçirdi könülündən...

Yoldaşlarının təkidi ilə məzuniyyətə getdi...

...Sabah toy olacaqdı.

Açıq pəncərədən otağa dolan səhər yeli şahlıq eləyirdi. Vaxt öldürmək üçün televizoru açdı. Aparıcının dediklərini eşidincə qanı damarında dondu elə bil: düşmənlər onun xidmət etdiyi ərazidə də atəşkəsi pozaraq irimiqyaslı təxribata cəhd göstərirdi.

Məzuniyyəti altı gündən sonra başa çatacaqdı; hərbi hissəyə qayıtdı...

Lələtəpə uğrunda döyüşlər gedirdi...

Samir də döyüşürdü...

Hamısı hissin təsirindənsə, sağ cinaha baxdı. İki-üç erməni dəydi gözlərinə. Atışın səmtini ora yönəltdi. Biri öldü. Digər ikisi qeyb oldu elə bil...

Atışı davam etdirirdi...

Qəflətən diz çökdü - güllə sinəsinə dəymişdi. Gözucu sağına-soluna boylanı...

Göy üzünün qara buludları ağır-ağır üstünə enirdi. Özünü toplayıb ayağa qalxmaq istədi, qalxa bilmedi...

Əsgər Samir Həsənov şəhid olmuşdu...

Samirnin məzuniyyət vərəqi köz olub komandirin əllərini yandırır: məzuniyyətin qurtarmasına üç gün vardı...

...Necə-necə strateji mövqedən uzaqlaşdırılan, döyüşlərdə yüzrlə əsgərini, zabiti, artilleriya qurğusunu, döyüş texnikasını itirən düşmən də, ona havadar-

lıq eləyənlər də Azərbaycan Ordusunun gücünü gördü, əsgərlərimizin, zabitlərimizin qətiyyəti, cəsarəti düşmənin gözü-nü qamaşdırdı. Gördüklərindən ürəyi burxuldu düşmənin. Sülh danışıqları baş tutmasa, döyüşdə öldürülən düşmən əsgərinin anasının təəssüfünü, ağrılarını digərlləri də yaşayacaq:

...Mövqe uğrunda döyüş başa çatmışdı. Döyüşçülərimiz qələbə ovqatının kölgəliyində üzü Cəbrayıl sarı baxmaqdaydı. İstəkləri Cəbrayıldan o yandakı torpaqlarımıza meyillənmişdi. Bu mü-

rərdi oğlunda - qürrelənərdi; Oğul kimi böyütmüşdü oğlunu...

Oğlunun andıçmə mərasiminə gəlmişdi. Hərbi hissənin nəzarət-buraxılış məntəqəsinin qarşısındaydı. Göy üzündə göz küsdürən bulud görünmürdü. Ağac-ların xırdaca budaqları, budaqlarda yarpaqlar yaxınlaşanların gəlişinə elə həvəslə uçunurdu ki. Otub-keçənləri haray-layırdı elə bil. Ağac neçə illər əvvəl gördüyü ağacıydı. Onda təzə-təzə qol-budaq atırdı. İndi gövdələnmişdi, kölgəsinə el sığışardı...

Budaqdan bir yarpaq üzülmüşdü. Əyilib götürmüşdü. Yarpağın vaxtsiz üzülü-şünə təəssüflənmişdi...

Kövrəlmişdi. Elə bil zaman dayanmışdı. 20 il əvvəlki zamana düşmüşdü sanki. Məkan həmin məkanıydı, yaş o yaş deyildi. Ürəyi kürlük eləyirdi. Təsədüfün kövrəkliyinə, kövrəkliyin təntənəsinə sığınıb baxırdı. Bu təsədüfə Tanrı töhfəsi bilib baxırdı. İlletin o üzündə qalanları ömür bilib baxırdı. Ürəyinə təpər bilib baxırdı, göz-lərinə nur bilib baxırdı...

Oğlu onun zamanında xidmət elədiyi hərbi hissədə xidmət edirmiş! "Xidmət yolumun davamçısıdı oğlum!" - qınayan olmasa, var səsiylə qışqırırdı. Nə həzin-həzin əsən, arada çılğınlaşan küləyi duyurdu, nə də sağında-solunda kəlmələşənlərin səsinə eşidirdi; zamanında yaşadıqlarına dil verib dilləndirən xatirələriylə baş-baş qalmışdı:

O da əsgəriydi. O da torpaqlarımızı qoruyanların sırasındaydı. O da döyüşürdü...

Evinin daşı-divarı mərmilərlə yaralan-ların, səksəkədən ürəyi paralanan-ların titrək ümidi üçün döyüşürdü, şəhid anasının qəhəri üçün döyüşürdü, gecə-lərin açılmalı səhəri üçün döyüşürdü, gül-lərin-çiçəklərin qoxusu üçün döyüşürdü, körpələrin qorxusuz yuxusu üçün döyüşürdü...

Hərbi hissədə xətri əzizlənən əsgəriydi - cəsarətliydi, qorxmazıydı, intizamlıydı. Üç nəfərlə düşmənin qarşısını üç saat saxlamağı bacaran əsgər yazda yağışdan, qışda sazaqdan, yayda bürkündən keçib döyüşürdü...

Yarı canı hərbi hissələrinə qalsa da, tərxis olundu; atəşkəs elan olunandan sonra onu da tərxis elədilər...

İllər keçmişdi...

Otənlər az qala gözlərindən yaş dərəkədi.

Həmin gün oğluna "Mən də burada xidmət eləmişəm, oğlum. Yaxşı xidmət eləmişəm. Ata-balayıq, indi xidmət yoldaşı oluruq səninlə..." - dedi. Kövrəkliklə dedi, həm də ümidlə dedi. Bu ümid inam gücündəydi. İnanırdı ki, oğlu da yaxşı xidmət eləyəcək...

Ermənilərin kəşfiyyat-diversiya qrup-ları o günlərdə də təmas xəttində əməliyyatlar aparmağa cəhd göstərirdi. Azərbaycan əsgəri düşmənin murazını gö-zündə qoyurdu...

Aprel, 2016...

Cəbrayılın Lələtəpə yüksəkliyi...

Döyüş gedirdi. Qara niyyətlə torpaq-sevərliyin döyüşüyüdü bu döyüş. Əsgərlərimiz "...lazım gələrsə, canımdan da keçməyə hazırıam..." - andının işığında döyüşürdü. Şəhidlərimizin pıçılığını, işğal olunmuş torpaqlarımızın harayını eşidə-eşidə döyüşürdü...

Əsgər son nəfəsində də "Vətən!..." - dedi...

...O əsgər neçə il əvvəl "Sən də əsgər olacaqsan, oğlum. Torpaqlarımızı işğaldan azad edənlərin sırasında sən də olacaqsan!..." - deyən atanın oğluydu...

Əsgər şəhid oldu...

Şəhid oğlunun dəfn mərasimində onun pıçılığını əsən yellərdən, qönçəsin-dən boy göstərən güllərdən, doluxsunan göylərdən, ... savayı eşidən olmadı...

"Mənim yolumu sən davam etdirirdin, oğlum. Torpaqlarımızı işğaldan azad edənlərin sırasında sən də olacaqdın. Qismət deyilmiş. Şəhid oldun. İndi səni mən əvəz eləyəcəm, oğlum! Döyüşlərdə sən əvəzindən mən vuruşacağam. Sən yenə sıradasan, mənim bələm. Ruhunun sızıldamasına qıymaram..." - deyirdi ata...

...Tarixi unutmuruq, tarix unudulmur...

**Rəşid FAXRALI,
əməkdar jurnalist**

(Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi fondunun keçirdiyi müsabiqəyə təqdim etmək üçün)